

İnqilabın Rəhbəri Hava Hücumundan Müdafiə Qüvvələrinin bir qrup komandanı ilə görüşdü - 8 /Feb/ 2020

Ali Baş Komandan Həzrət Ayətullah Xamenei bu gün (şənbə) səhər Hərbi Hava Qüvvələri və Hava Hücumundan Müdafiə Qüvvələrinin komandanları və şəxsi heyətindən bir qrupu ilə görüşdə qeyd etdi ki, 1357-ci il 19 bəhmən (08.02.1979) hadisəsi İmam Xomeyni (r.ə) və mübarizlərin ilahi vədə inamının nəticəsidir: “Əgər Allahın öz vədinə xilaf çıxmayaçağı fikri cəmiyyətə hakim olmasa və məsul şəxslər ayıqcasına əməl etsələr, təhdidlər fürsətə əvəriləcək və sanksiya ölkənin neft asılılığından xilas amili və bir çox problemlərin həlli ola bilər”.

İslam İnqilabının Rəhbəri Hərbi Hava Qüvvələrinin “hümafərlər” dəstəsinin 19 bəhmən 1357-ci il tarixində (08.02.1979) İmam Xomeyni (r.ə) ilə etdikləri tarixi beyətinin qırx birinci ildönümü münasibətilə təşkil edilən bu görüşdə bu hadisənin unudulmaz, heyrətamız, dərs və iibrətləri olan bir hadisə olduğunu dedi: “Keçmiş rejimin vaxtında Hərbi Hava Qüvvələri güc mərkəzi və ABŞ-a yaxın olan qüvvələrdən biri olmuşdur. Ancaq diktatura rejimi zərbəni məhz ağla gəlməyən bu qüvvədən aldı”.

Həzrət Ayətullah Xamenei dedi: “Quran ayələrinə əsasən, Allah düşmənə heç vaxt gözləmədiyi bir yerdən zərbə vurur. Möminlər də gözləmədikləri yerdən himayə edilirlər. Din mədəniyyətində bu, hesablanmamış və ya maddi prinsiplərlə hesablanan bilməyən ruzi hesab edilir”.

İslam İnqilabının Rəhbəri Allahın dininə yardım edənlərə yardım ediləcəyini açıq və israrlı şəkildə ifadə edən ayələrə işarə edərək dedi: “Allahın bu vədinə əminliklə inanmaq, gələcəyə ümidi irəliyə doğru hərəkəti qüdrətlə davam etdirmək lazımdır”.

Həzrət Ayətullah Xamenei vurguladı: “Əgər hər hansı mömin cəmiyyətə və topluma belə bir fikir hakim olsa, həmin cəmiyyətin fərdləri möhkəm qətiyyətlə təhdidləri förəsətə əvəriləcəklər. Hərbi Hava Qüvvələri də ABŞ-in təhdidlərinə məhəl qoymadan hal-hazırda qırıcı və təyyarələri təmir etməklə yanaşı, qırıcı təyyarələr layihələşdirib düzəldirlər”.

O qeyd etdi ki, HHQ-nin uğur və inkişafının sırrı təhdidi förəsətə əvəriləcək, yadlardan ümidi kəsmək, daxili imkan və potensiallara əsaslanmaqdadır: “Bu məsələ bütün ölkəyə aiddir. Cinayətkar bir hərəkət olan sanksiyalara baxmayaraq, ölkə üçün çoxlu fürəsətlər yaratmaq olar”.

İslam İnqilabının Rəhbəri vurguladı: “Əgər məsul şəxslər ayıq davransalar, sanksiya şəraitində istifadə edərək ölkə iqtisadiyyatını bir çox problemlərin səbəbi olan neft asılılığından xilas etmək olar”.

Həzrət Ayətullah Xamenei dedi: “Əlbəttə, ABŞ-in hökumət rəhbərləri arasında bəzi zəkalı adamlar bu məsələnin fərqindədirler. Onlar deyirlər ki, İranın neftsiz iqtisadiyyatı təcrübə etməsinə imkan verməməliyik. Buna görə də İran iqtisadiyyatının tamamilə neft pulundan ayırmaması üçün bir yolu açıq qoymalıdıq. Məsul şəxslər, xüsusilə iqtisadiyyat sahəsinin səlahiyyətli şəxsləri bu məsələdə ayıq olmalıdır”.

O, düşmənlərin vasitə və metodlarının daha da mürəkkəbləşməsinə işarə edərək dedi: “İslam Respublikasının da metod və üsulları keçmişdəkindən daha mürəkkəb olmuşdur. Belə ki, indi ölkənin ayrı-ayrı sahələrində ölkənin strateji dərinliyini təmin edən və düşməni aciz qoyan tamamilə məntiqli, mürəkkəb və proqressiv metod və işlər cərəyan etməkdədir”.

O vurguladı ki, ölkənin bütün cəhətlərdən, xüsusilə müdafiə cəhətdən güclənməsi lazımdır: “Biz heç bir ölkəni və



دفتر مقام معظم رهبری

www.leader.ir

xalqı təhdid etmək fikrində deyilik, bizim istəyimiz ölkənin təhlükəsizliyini təmin etmək və təhdidin qarşısını almaqdır”.

Həzrət Ayətullah Xamenei Silahlı Qüvvələr, xüsusilə HHQ, Sepahın Aerokosmik Qüvvələri, Müdafiə Sənayesi Komitəsinə müdafiə gücünü daha yaxşılaşdırmaq üçün çalışmağı, mühüm işlərin həyata keçirilməsində diqqətli olmayı, istedad və potensiallardan maksimum dərəcədə istifadə etməyi tövsiyə etdi: “Əgər ABŞ-ın əvvəlki prezidentləri bu rejimin şeytan xəttini pərdə altında izləyirdilərsə, bu gün amerikalıların azğınlığı, militarlığı, fitnəçi fəaliyyətləri başqalarının əlindəkilərinə tamahı aşkar və örtüksüzdür. İran xalqının düşmənlərinin bu batıl yolu mütləq məğlubiyyətə məhkumdur”.

İslam İngilabının Rəhbərindən əvvəl çıxış edən Hərbi Hava Qüvvələrinin komandanı briqada generalı Nəsirzadə bu qüvvələrin döyük imkanlarının yaxşılaşdırılması, dəstək, texniki və ehtiyat hissələrinin düzəldilməsi, təşkilatın dinamikası və insan resurslarının keyfiyyətinin yaxşılaşdırılması sahələrində bu qüvvələrin əldə etdiyi nailiyyətlər haqqında məlumat verdi: “Uzaqdan idarə edilən təyyarə, ağıllı silahlar və dronların layihələşdirilməsi və düzəldilməsi, təyyarə mühərriki və hissələrinin təmiri, yüksək təyyarələri vasitəsilə selə məruz qalmış regionlara yardım, ölkənin qabaqcıl tibbi imkanlara malik bir təyyarə ilə təchiz edilmiş hava ambulansının təsis edilməsi HHQ-nin fəaliyyətlərindəndir”.

Materialdan istifadə edərkən WWW.LEADER.İRsaytına istinad zəruridir